

ಶ್ರೀ ವಾಟಾಳ್ ನಾಗರಾಜ್ : ಈ ಎಲ್ಲ ವಿವರಗಳನ್ನು ತಮಗೆ ಕಳಿಸಿಕೊಡುತ್ತೇನೆ. ಇದರಲ್ಲಿ ಧರ್ಮವಿರಲಿ ಅವರಿಗೆ ಕೊಟ್ಟ ಭಿನ್ನವತ್ಯಳಿ ಕೂಡ ಇದೆ. ಶ್ರೀಮಾನ್ ಚೆನ್ನಬಸಪ್ಪನವರು ಬಹಳ ಚೆನ್ನಾಗಿ ಮಾತನಾಡುತ್ತಾರೆ. ಬೆಂಗಳೂರಿನಲ್ಲಿ ಕೂಡಲೇ ತೆಗೆದ ಹಾಗೆ ಮಾತನಾಡುತ್ತಾರೆ. ಅವರಲ್ಲಿ ನನಗೆ ಅಪಾರವಾದ ನಂಬಿಕೆ ಇದೆ. ಇದರ ಬಗ್ಗೆ ಈಗ ಮಾತನಾಡಬಾರದು ಎಂದು ಮಾನ್ಯ ಮಂತ್ರಿಗಳು ಹೇಳುವುದರಿಂದ, ತಮಗೆ ಎಲ್ಲ ವಿವರಗಳನ್ನು ಕಳಿಸಿಕೊಡುತ್ತೇನೆ. ತಾವು ಯಾವ ತರಹದ ತೀರ್ಮಾನವನ್ನಾದರೂ ತೆಗೆದುಕೊಳ್ಳಿ.

### Alleged threat by a District officer in Bijapur District.

ಶ್ರೀ ಜೆ. ಎಲ್. ಕಬಾಡಿ : (ಬೆಂಗಳೂರಿನಲ್ಲಿ) ನಾನು ಒಂದು ನಿಲುವಳಿ ಸೂಚನೆಯನ್ನು ರೆಡ್‌ಟೇಬಿಲಿಟಿ ಬಗ್ಗೆ ಕಳಿಸಿದ್ದೆ. ಬಿಜಾಪುರದ ಜಿಲ್ಲಾಧಿಕಾರಿಗಳು ನಮ್ಮನ್ನು ಥೈಟ್ ಮಾಡುತ್ತಿದ್ದಾರೆಂಬ ಬಗ್ಗೆ ಕಳಿಸಿದ್ದೆ. ಅದರ ಸಲುವಾಗಿ ಎರಡು ಮಾತುಗಳನ್ನು ಹೇಳಬೇಕಾಗಿದೆ. ಇದೇ ಅಧಿಕಾರಿಗಳ ಬಗ್ಗೆ ಕೆಲವೊಂದು ಅಪಾದನೆಗಳನ್ನು ಹೊರಿಸಿ ಈ ಸದನದ ಮಾನ್ಯ ಸದಸ್ಯರೊಬ್ಬರು ಉಪವಾಸ ಸತ್ಯಾಗ್ರಹ ಮಾಡಿದ ಕಾಲಕ್ಕೆ ನಾನು ಇಲ್ಲಿರಲಿಲ್ಲ. ನಮ್ಮ ಜಿಲ್ಲೆಗೆ ಏಕೆ ಸದಸ್ಯ ಆಯೋಗದವರು ಬರುವುದರಿಂದ ನಾನು ಅಲ್ಲಿಗೆ ಹೋಗಿದ್ದೆ.

ಅಧ್ಯಕ್ಷರು : ಬರಗಾಲ ಪರಿಸ್ಥಿತಿಯ ಬಗ್ಗೆ ಚರ್ಚೆ ಮಾಡುವಾಗ ತಾವು ಇದನ್ನೆಲ್ಲಾ ಹೇಳಬಹುದು.

ಶ್ರೀ ಜೆ. ಎಲ್. ಕಬಾಡಿ : ಚರ್ಚೆಯ ಕಾಲಕ್ಕೆ ಮಾತನಾಡುವ ವಿಷಯಗಳು ಬೇರೆ ಇರುತ್ತವೆ. ಆದರೆ ಈಗ ನಾನು ಹೇಳುವುದೇನೆಂದರೆ, ಅಲ್ಲಿಯ ಜಿಲ್ಲಾಧಿಕಾರಿಗಳು ನಮ್ಮ ಮೇಲೆ ಅಪಾದನೆ ಹೊರಿಸಿ ತಮ್ಮ ಕಾರ್ಯಸಾಧನೆ ಮಾಡಿಕೊಳ್ಳಬೇಕೆಂಬ ಉದ್ದೇಶ ಇಟ್ಟುಕೊಂಡಿದ್ದಾರೆ. ಊರಿನ ಜನರನ್ನು ಮತ್ತು ನಮ್ಮನ್ನು ಅವರು ಥೈಟ್ ಮಾಡುತ್ತಿದ್ದಾರೆ.

ಅಧ್ಯಕ್ಷರು : ಈ ವಿಷಯವನ್ನು ಸಹ ಚರ್ಚೆಯ ಸಮಯದಲ್ಲಿ ಹೇಳಬಹುದು.

ಶ್ರೀ ಜೆ. ಎಲ್. ಕಬಾಡಿ : ಬರಗಾಲ ಪರಿಸ್ಥಿತಿಯ ಬಗ್ಗೆ ಮಾತನಾಡುವ ಕಾಲಕ್ಕೆ ಇದನ್ನು ಹೇಳುವುದಕ್ಕೆ ಬರುವುದಿಲ್ಲವೆಂಬ ಕಾರಣದಿಂದಲೇ ತಮಗೆ ಒಂದು ನಿಲುವಳಿ ಸೂಚನೆಯನ್ನು ಕಳಿಸಿಕೊಟ್ಟಿದ್ದೆ. ಇದೇ ಅಧಿಕಾರಿ ವಿಷಯದಲ್ಲಿ ಈಗಾಗಲೇ ಅನೇಕ ಮಾನ್ಯ ಸದಸ್ಯರು ಈ ಸಭೆಯಲ್ಲಿ ಹೇಳಿದ್ದಾರೆ. ಒಂದೆ ನಮ್ಮ ಜಿಲ್ಲೆಯಲ್ಲಿ ಪೋಲೀಸ್ ಅಧಿಕಾರಿಗಳೊಬ್ಬರು ಯಾರಾದರೂ ತಮ್ಮ ಮಾತನ್ನು ಕೇಳದಿದ್ದರೆ ಖೂನಿ ಮಾಡಿಸುತ್ತೇನೆಂದು ಹೇಳಿದರು. ಆ ಮಾತನ್ನು ಈ ಸಭೆಯಲ್ಲಿ ಹೊದಿಸಲಿ ಹೇಳಿದಾಗ, ಆ ಅಧಿಕಾರಿಯನ್ನು ಸರ್ಕಾರ ಬೇರೆ ಕಡೆಗೆ ವರ್ಗ ಮಾಡಿತು. ಈಗ ಅಲ್ಲಿಯ ಜಿಲ್ಲಾಧಿಕಾರಿಯವರು ನಮ್ಮ ಮಾತನ್ನೇ ಕೇಳುತ್ತಿಲ್ಲ.

MADAM SPEAKER :— If permission is not granted then the Hon. Members should not raise the matter on the floor of the House. It will be difficult to regulate the business of the House.

ಶ್ರೀ ಜೆ. ಎಲ್. ಕಬಾಡಿ : ಬರಗಾಲ ಪರಿಸ್ಥಿತಿಯ ಬಗ್ಗೆ ಚರ್ಚೆ ಮಾಡುವಾಗ ಈ ವಿಚಾರವನ್ನು ಸಹ ಹೇಳಬಹುದು ಎಂದು ತಾವು ಹೇಳಿದರೆ, ಆ ದಿನವೇ ಮಾತನಾಡುತ್ತೇನೆ.

ಅಧ್ಯಕ್ಷರು : ಆಗಬಹುದು.

### Procedure for selection of Junior Engineers by the P. S. C.

ಶ್ರೀ ಸಿ. ಬೈರೇಗೌಡ : (ವೇಮಗೌಡ್) ಪಬ್ಲಿಕ್ ಸರ್ವಿಸ್ ಕಮಿಷನ್ ಅವರು ಗೆಜೆಟ್ ಮತ್ತು ನಾನ್‌ಗೆಜೆಟ್ ಜೂನಿಯರ್ ಇಂಜಿನಿಯರುಗಳನ್ನು ನೇಮಕ ಮಾಡಿಕೊಳ್ಳುವ ಸಲುವಾಗಿ ಇಂಟರ್‌ವ್ಯೂ ಮಾಡುತ್ತಿದ್ದಾರೆ. ೨-೩ ದಿವಸಗಳಿಂದ ಇಂಟರ್‌ವ್ಯೂ ನಡೆಯುತ್ತಿದೆ. ಪಿ. ಎಸ್. ಸಿ. ರೂಲ್ ೫ (೩) (ಎ) ಕ್ಲಾಸಿನಲ್ಲಿ ಈ ರೀತಿ ಹೇಳಲಾಗಿದೆ :

“Qualifying examination consists of more than one examination, the percentage of total marks secured in the qualifying examination shall be the average of the percentage of the total marks secured in those examination.”

ಬಿ. ಇ. ಪಾಸ್ ಮಾಡಿದ್ದರೆ ೪ ವರ್ಷದ ಅವರೇಜ್, ಬಿ. ಎಸ್. ಸಿ. ಪಾಸ್ ಮಾಡಿದ್ದರೆ ೩ ವರ್ಷದ ಅವರೇಜ್ ತೆಗೆದುಕೊಳ್ಳಬೇಕೆಂದಿದೆ. ಇವತ್ತಿನ ದಿವಸ ಏನಾಗಿದೆಯೆಂದರೆ, ಪಿ. ಎಸ್. ಸಿ. ಅಪ್ಲಿಕೇಷನ್ ಫಾರಂ ನನ್ನ ಹತ್ತಿರ ಇದೆ. ಅದರಲ್ಲಿ ಏನು ಹೇಳಿದ್ದಾರೆಂದರೆ :

“The candidates with B. A. B. Sc. and B. E. degrees of the Mysore, Bangalore Universities should give the marks secured by them at the first, second and third years of degree examinations. Candidates with the above qualification of the Karnatak University should give the Marks score by them at the second and third examination of the degree including the marks secured in the basic subjects.”

ಎಂದು ಹೇಳಿದ್ದಾರೆ. ಇದನ್ನು ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ .....

ಅಧ್ಯಕ್ಷರು ; ತಾವು ಅದರ ಬಗ್ಗೆ ನೋಟೀಸ್ ಕಳುಹಿಸಿದ್ದೀರಾ? ತಾವು ನೋಟೀಸ್ ಕಳುಹಿಸಿ ಕೊಡದೆ ಪ್ರಸ್ತಾವ ಮಾಡಿದರೆ ಯಾರು ಉತ್ತರ ಕೊಡುತ್ತಾರೆ ? ತಾವು ಇದ್ದಕ್ಕಿದ್ದ ಹಾಗೆ ಯಾವುದೇ ಒಂದು ವಿಷಯವನ್ನು ಪ್ರಸ್ತಾಪ ಮಾಡುವುದರಿಂದ, ಅದರಿಂದ ಯಾವ ಪುರಸ್ಕಾರವನ್ನೂ ಸಾಧನೆ ಮಾಡದಂತಾಗುವುದಿಲ್ಲ.

SRI H. M. CHANNABASAPPA :— If the Hon. Member wishes that such matters should be discussed on the floor of the House, then there are certain set procedure which are to be observed by him. If he gives the notice of motion, then it will be passed on to Government and Government will collect information and will be in a position to reply. ಇದ್ದಕ್ಕಿದ್ದ ಹಾಗೆ ವಿಷಯವನ್ನು ಪ್ರಸ್ತಾಪ ಮಾಡಿದರೆ ಉತ್ತರ ಕೊಡುವುದು ಕಷ್ಟವಾಗುತ್ತದೆ.

### Funds to a Harijan's Society at Sedum.

ಶ್ರೀ ಬಾಪುಗೌಡರಾಯಪ್ಪ (ಷಹಪುರ).—ಅಧ್ಯಕ್ಷರೇ ನಾನು ಸರಕಾರಕ್ಕೆ ತಮ್ಮ ಮೂಲಕ ನಾಲ್ಕು ದು ಕಾಲಿಂಗ್ ಆಟೆನ್ಷನ್ ನೋಟೀಸ್ ಮೋಷನ್‌ಗಳು ಹಾಗೂ ಎಂಟು ಹೆಚ್ ಪ್ರಶ್ನೆಗಳನ್ನು ಕಳುಹಿಸಿ ಸುಮಾರು ಒಂದು ತಿ.ಗಳಾದರೂ ಯಾವುದಕ್ಕೂ ಸರಕಾರದ ಕಡೆಯಿಂದ ಉತ್ತರ ಬರಲಿಲ್ಲ. ನನ್ನ ಎರಡೇ ಎರಡು ಪ್ರಶ್ನೆಗಳೂ ಇದುವರೆಗೂ ಬಂದಿವೆ, ನಾನು ವಿಶೇಷವಾಗಿ ಸೇಡು ತಾಲ್ಲೂಕಿನ ಭಾಗದ ಕೆಲವು ತುರ್ತಾದ ವಿಚಾರಗಳನ್ನು ಮಾತ್ರ ಇಲ್ಲಿ ಸರಕಾರದ ಗಮನವನ್ನು ಸೆಳೆಯಬೇಕೆಂದಿದೆ, ಇದರಲ್ಲಿ ಹರಿಜನ ಒಂದು ಸೊಸೈಟಿಗೆ ಹರಿಜನರಿಗೆ ವಸತಿ ಸೌಕರ್ಯ ಕೊಡುವುದರ ಸಲುವಾಗಿ ಮನೆಗಳನ್ನು ಕಟ್ಟಲು ಒಂದು ಕಂತು ಮಾತ್ರ ಇದುವರೆಗೂ ಕೊಟ್ಟಿದ್ದಾರೆ. ಎರಡನೇ ಕಂತು ಹಣವನ್ನು ಇದುವರೆಗೂ ಕೊಡಲಿಲ್ಲ. ಇದರ ಬಗ್ಗೆ ವಿಚಾರಣೆ ಮಾಡಿದ ಅಧಿಕಾರಿಗಳೆಲ್ಲಾ ಇದರ ಫೈಲನ್ನು ಡಿಸ್‌ಪೋಸು ಮಾಡಿ ಈಗ ಇದು ಮುಖ್ಯ ಮಂತ್ರಿಗಳ ಕಡೆ ಇದೆ ಎಂದು ಕೇಳುತ್ತೇನೆ. ಇದುವರೆಗೂ ಮುಖ್ಯಮಂತ್ರಿಗಳ ಕಡೆಯಿಂದ ಅವರಿಗೆ ಹಣ ದೊರಕಲು ಅನುಕೂಲವಾಗಲಿಲ್ಲ. ಇವರಿಗೆ ಎರಡನೇ ಕಂತು ಕೊಡದೇ ಇದ್ದರೆ ಇಲ್ಲಿರುವ ಬಡ ಹರಿಜನರು ಮನೆಗಳನ್ನು ಪೂರೈಸಲು ಹೇಗೆ ಸಾಧ್ಯ. ಇದನ್ನು ಸರಕಾರದ ಕಡೆಗೆ ಒತ್ತಾಯ ಮಾಡಬೇಕೆಂದು ಇದೆ. ಇದರ ಫೈಲು ಎರಡು ತಿಂಗಳಾದರೂ ಇನ್ನೂ ಮುಖ್ಯ ಮಂತ್ರಿಗಳ ಆಫೀಸಿನಿಂದ ಬಂದಿಲ್ಲ. ಪ್ರಾಯಶಃ ಈ ಕ್ಷೇತ್ರದಲ್ಲಿ ಆಡಳಿತ ಪಕ್ಷದವರು ಎಂ. ಎಲ್. ಎ ಆಗಿಲ್ಲ ಎಂದೇನಾದರೂ ನಿಧಾನ ಮಾಡುತ್ತಾರೆಯೇ ಎನ್ನುವ ಅನುಮಾನವೂ ಬಂದಿದೆ. ಇದರ ಬಗ್ಗೆ ವಿಚಾರಣೆ ಮಾಡಿ ಸರಕಾರ ಹಣ ಸಹಾಯ ಮಾಡಲು ಬೇಗನೆ ಆದರೂ ಮಾಡಬೇಕು. ಇದರಲ್ಲಿ ಸರಕಾರ ಧೋರಣೆ ಏನು ಎನ್ನುವುದು ಸ್ಪಷ್ಟವಾಗುತ್ತದೆ, ಮಾನ್ಯ ಮಂತ್ರಿಗಳಾದ ಶ್ರೀ ಚನ್ನಬಸಪ್ಪನವರು ಇದರ ಬಗ್ಗೆ ತಕ್ಕ ವ್ಯವಸ್ಥೆ ಮಾಡಬೇಕೆಂದು ತಮ್ಮ ಮೂಲಕ ಅವರಲ್ಲಿ ಏನಂತಿ ಮಾಡಿಕೊಳ್ಳುತ್ತೇನೆ.